
ज़प्रशंकर प्रसाद का जन्म सन्‌ ।889 में वाराणसी में 

हुआ। काशी के प्रसिद्ध क्वींस कॉलेज में वे पढ़ने गए 
परंतु स्थितियाँ अनुकूल न होने के कारण आठवीं से आगे 
नहीं पढ़ पाए। बाद में घर पर ही संस्कृत, हिंदी, फ़ारसी का 
अध्ययन किया। छायावादी काव्य प्रवृत्ति के प्रमुख कवियों में 
से एक जयशंकर प्रसाद का सन्‌ ।937 में निधन हो गया। 

उनकी प्रमुख काव्य-कृतियाँ हैं-चित्राधार, कानन-कुसुम , 
झरना, आँसू, लहर और कामायनी। आधुनिक हिंदी की 
श्रेष्ठतम काव्य-कृति मानी जाने वाली कामायनी पर उन्हें 
मंगलाप्रसाद पारितोषिक दिया गया। वे कवि के साथ-साथ 
सफल गद्यकार भी थे। अजातशत्रु, चंद्रगुप्त, स्कंदगुप्त और 
श्रुवस्वामिनी उनके नाटक हैं तो कंकाल, तितली और 
इरावती उपन्यास। आकाशदीप, आँधी ओर इंद्रजाल उनके 
कहानी संग्रह हैं। 

प्रसाद का साहित्य जीवन की कोमलता, माधुर्य, शक्ति 
और ओज का साहित्य माना जाता है। छायावादी कविता की 
अतिशय काल्पनिकता, सौंदर्य का सूक्ष्म चित्रण, प्रकृति-प्रेम, 
देश-प्रेम और शैली की लाक्षणिकता उनकी कविता की 
प्रमुख विशेषताएँ हैं। इतिहास और दर्शन में उनकी गहरी रुचि 
थी जो उनके साहित्य में स्पष्ट दिखाई देती है। 

जयशंकर प्रसाद 


प्रेमचंद के सपादन में हस (पत्रिका) का एक आत्मकथा विशेषांक निकलना तय हुआ 
था। प्रसाद जी के मित्रों ने आग्रह किया कि वे भी आत्मकथा लिखें। प्रसाद जी इससे 
सहमत न थे। इसी असहमति के तर्क से पैदा हुई कविता हे-आत्मकथ्य। यह कविता 
पहली बार 7932 में हस के आत्मकथा विशेषाक में प्रकाशित हुई थी। छायावादी 
शैली में लिखी गई इस कविता में जयशकर प्रसाद ने जीवन के यथार्थ एवं अभाव 
पक्ष की मार्मिक अभिव्यक्ति की है। छायावादी सूक्ष्मता के अनुरूप ही अपने मनोभावों 
को अभिव्यक्त करने के लिए जयशकर प्रसाद ने ललित, सुदर एव नवीन शब्दों और 
बिंबों का प्रयोग किया है। इन्हीं शब्दों एवं बिंबों के सहारे उन्होने बताया है कि उनके 


है जिसे महान और रोचक मानकर लोग वाह-वाह करेंगे। कुल मिलाकर इस कविता 
में एक तरफ कवि द्वारा यथार्थ की स्वीकृति है तो दूसरी तरफ एक महान कबि की 
विनम्रता भी। 

जीवन की कथा एक सामान्य व्यक्ति के जीवन की कथा है। इसमें ऐसा कुछ भी नहीं 





2. 


८5४० सालकध्वो 22८०७ 


मधुप गुन-गुना कर कह जाता कौन कहानी यह अपनी, 
मुरझाकर गिर रहीं पत्तियाँ देखो कितनी आज घनी। 
इस गंभीर अनंत-नीलिमा में असंख्य जीवन-इतिहास 
यह लो, करते ही रहते हैं अपना व्यंग्य-मलिन उपहास 
तब भी कहते हो-कह डालूँ दुर्बलता अपनी बीती। 
तुम सुनकर सुख पाओगे, देखोगे-यह गागर रीती। 
कितु कहीं ऐसा न हो कि तुम ही खाली करने वाले- 
अपने को समझो, मेरा रस ले अपनी भरने वाले। 
यह विडंबना! अरी सरलते तेरी हँसी उड़ाऊँ में। 
भूलें अपनी या प्रवंचना औरों की दिखलाऊँ में। 
उज्ज्वल गाथा कैसे गाऊँ, मधुर चाँदनी रातों की। 
अरे खिल-खिला कर हँसते होने वाली उन बातों की। 
मिला कहाँ वह सुख जिसका में स्वप्न देखकर जाग गया। 
आलिंगन में आते-आते मुसक्या कर जो भाग गया। 
जिसके अरुण-कपोलों की मतवाली सुंदर छाया में। 
अनुरागिनी उषा लेती थी निज सुहाग मधुमाया में। 
उसकी स्मृति पाथेय बनी है थके पथिक की पंथा की। 
सीवन को उधेड कर देखोगे क्यों मेरी कंथा की? 
छोटे से जीवन की कैसे बड़ी कथाएँ आज कहूँ? 
क्या यह अच्छा नहीं कि औरों की सुनता में मौन रहँ? 
सुनकर क्या तुम भला करोगे मेरी भोली आत्म-कथा? 
अभी समय भी नहीं, थकी सोई है मेरी मौन व्यथा। 

।. कवि आत्मकथा लिखने से क्यों बचना चाहता है? 
. आत्मकथा सुनाने के संदर्भ में 'अभी समय भी नहीं' कवि ऐसा क्यों कहता है? 
स्मृति को “पाथेय' बनाने से कवि का क्या आशय है? 


> wD bw 


; भाव स्पष्ट कोजिए- 
(क) मिला कहाँ वह सुख जिसका में स्वप्न देखकर जाग गया। 
आलिंगन में आते-आते मुसक्या कर जो भाग गया। 
(ख) जिसके अरुण कपोलों की मतवाली सुंदर छाया में। 
अनुरागिनी उषा लेती थी निज सुहाग मधुमाया में। 
5. “उज्ज्वल गाथा कैसे गाऊँ, मधुर चाँदनी रातों की'-कथन के माध्यम से कवि क्या कहना चाहता है? 
6. 'आत्मकथ्य' कविता की काव्यभाषा की विशेषताएँ उदाहरण सहित लिखिए। 


7. कवि ने जो सुख का स्वप्न देखा था उसे कविता में किस रूप में अभिव्यक्त किया है? 


रचना और अभिव्यक्ति 


8. इस कविता के माध्यम से प्रसाद जी के व्यक्तित्व की जो झलक मिलती है, उसे अपने शब्दों में लिखिए। 
9. आप किन व्यक्तियों की आत्मकथा पढ़ना चाहेंगे और क्यों? 


।0. कोई भी अपनी आत्मकथा लिख सकता है। उसके लिए विशिष्ट या बड़ा होना जरूरी नहीं। हरियाणा राज्य 
के गुडगाँव में घरेलू सहायिका के रूप में काम करने वाली बेबी हालदार की आत्मकथा “आलो आंधारि” 
बहुतों के द्वारा सराही गई। आत्मकथात्मक शैली में अपने बारे में कुछ लिखिए। 


पाठेतर सक्रियता 


° किसी भी चर्चित व्यक्ति का अपनी निजता को सार्वजनिक करना या दूसरों का उनसे ऐसी अपेक्षा 
करना सही है-इस विषय के पक्ष-विपक्ष में कक्षा में चर्चा कीजिए। 

० बिना ईमानदारी और साहस के आत्मकथा नहीं लिखी जा सकती। गांधी जी की आत्मकथा “सत्य 
के प्रयोग' पढ़कर पता लगाइए कि उसकी क्या-क्या विशेषताएँ हैं? 

क्षितिज 
शब्द-संपदा 
मधुप - मन रूपी भौरा 
अनंत नीलिमा - अंतहीन विस्तार 
व्यंग्य मलिन - खराब ढंग से निंदा करना 
गागर-रीती - एसा मन जिसमें कोई भाव नहीं, खाली घड़ा 
प्रबंचना - धोखा 
मुसक्या कर - मुसकराकर 
अरुण-कोपल - लाल गाल 
अनुरागिनी उषा - प्रेम भरी भोर 
स्मृति पाथेय - स्मृति रूपी संबल 
पंथा - रास्ता, राह 
कंथा - अंतर्मन, गुदड़ी 
यह भी जानें 


° प्रगतिशील चेतना की साहित्यिक मासिक पत्रिका हस प्रेमचंद ने सन्‌ 930 से 936 तक निकाली 
थी। पुनः सन्‌ ।986 से यह साहित्यिक पत्रिका निकल रही है और इसके संपादक राजेंद्र यादव हैं। 


° बनारसीदास जैन कृत अर्धकथानक हिंदी की पहली आत्मकथा मानी जाती है। इसकी रचना सन्‌ 
।64 में हुई और यह पद्यात्मक है। 


आत्मकथ्य का एक अन्य रूप यह भी देखें- 






में वह खंडहर का भाग लिए 92 हुँ 
में रोया, इसको तुम कहते हो गाना, 
में फूट पड़ा, तुम कहते, छंद बनाना; 
क्यों कवि कहकर संसार मुझे अपनाए, 
में दुनिया का हुँ एक नया दीवाना! 
में दीवानों का वेश लिए फिरता हूँ, 
में मादकता निःशेष लिए फिरता हूँ; 
जिसको सुनकर जग झूम, झुके, लहराए, 
में मस्ती का संदेश लिए फिरता हूँ! 





| कवि बच्चन की आत्म-परिचय 
कविता का अश 

